

કરાચીના ઇસમાઇલીયા ખોજ

જમાયતની કાઉન્સલના

નવા અને સુધારેલા

કાયદાની પુક.

કાગદી કાદરભાઈ આઝમભાઈ

બુક બાઇન્ડર

ખારાધર, -કરાચી.

ગૂજરાત વિદ્યાપીઠ ગ્રંથાલય

[ગજગતી કોપીરાઈટ વિભાગ]

અનુક્રમાંક ૪૩૦૧ વર્ગીક

પુસ્તકનું નામ ડાયેટીની ૯૩૩.

વિષય સાંપ્રદાયિક રીતિ રીવાજ. ૧૯૨૨



કરાચીના ઇસ્માઇલીઆ ખોળ
જમાયતની કાઉન્સલના
નવા અને સુધારેલા કાયદા.

આવૃત્તિ પહેલી.



ભાગ ત્રીજો



૧૮૬૭ ના એક્ટ ૨૫ પ્રમાણે રજીસ્ટર કરાવી
આ બુકના સર્વ હક કરાચી ઇસ્માઇલીઆ
કાઉન્સલે સ્વાધીન રાખેલા છે.



કરાચી.

બંદર રોડ પર આવેલા “મનોહર” પ્રેસમાં
નરભોશાંકર જગજીવન દ્વેએ છાપ્યા.



સને ૧૯૧૨.

ગ્રંથાલય વિદ્યાપીઠ ગ્રંથાલય
અભ્યાસ
ગ્રંથાલય વિદ્યાપીઠ ગ્રંથાલય

૪૩૦૧

સુચના.

પહેલા ભાગના ૩૨ મા કાનુનને આધારે કાઉન્સીલે કેટલાક નવા ધારા કર્યા અને આગળ કરેલા કાનુનોમાં સુધારો કર્યો. ત્યાર પછી તે કાનુનો તા. ૧૬ મી જાન્યુઆરી ૧૯૧૨ ના કરારીમાં હીઝ હાઇનેસ સર આગા મુલ્તાન મહમદશાહ, આગાખાન, જી. સી. એસ. આઈ., જી. સી. આઈ. ઇ., કે. સી. આઈ. ઇ., એલ એલ. ડી. વગેરે. આગળ મંજૂરીને મે રજુ કરવામાં આવ્યા અને તેજ દિવસે તે કાયદાને હીઝ હાઇનેસ મૌલાના હાજર ઇમામે ઘણી મહેરબાની પૂર્વક મંજૂર કર્યા. આ કાયદાએ ખે બ ઇસમાઈલીઆ જમાયતના સલાસદો સમક્ષ કરારીમાં જુદા જુદા ત્રણ જમાયતખાનામાં વાંચી સંભળાવવામાં આવ્યા હતા. અને તેજ દિવસથી મૌલાના હાજર ઇમામના હુકમ સાથે તે કાયદા અમલમાં મુકાલે. અને હીઝ હાઇનેસ મૌલાના હાજર ઇમામે ખે બ ઇસમાઈલીઆ કાઉન્સીલના મેમ્બરોમાં સુધારો અને વધારો કરી નીચે પ્રમાણેના મેમ્બરોની નીમણૂક કરી.

- ૧ અમરહારી ફકીરમામદ વલી-પ્રેસીડેન્ટ.
- ૨ વારસ બસરીયા ફકુ.
- ૩ આલીબાહ અલીદીના અલીમામદ.
- ૪ આલીબાહ ગુલામહુસેન વારસ વલી.
- ૫ મુખી રહેમતુલા મુખી રમઝાન.
- ૬ કામડીઆ રહેમતુલા હુતફઅલી.
- ૭ મુખી મામદ લધા.
- ૮ કામડીઆ બક્ર કામડીઆ સાજન.
- ૯ મુખી હુસેની મુખી અલારખીઆ.
- ૧૦ કામડીઆ હુધ શાલુ.
- ૧૧ અમરહારી મામુ મુખી અલારખીઆ.
- ૧૨ અમરહારી રામજી પેથાબાઈ.
- ૧૩ અમરહારી બસરીઆ પીર.
- ૧૪ અમરહારી મામદ શામજી.
- ૧૫ અમરહારી અલી કરીમ.
- ૧૬ અમરહારી રતુ થાવર.

નવા અને સુધારેલા કાયદાઓ.



૧. ધી ખોજ પંજેભાઈ ઇસ્માઈલીઆ કાઉન્સીલને હવે પછી “ધી નવો. ખોજ ઇસ્માઈલીઆ કાઉન્સીલ” કહેવામાં આવશે.

૨. દર રવીવારે સવારના ૧૦ વાગે જમાયતખાનામાં કાઉન્સીલ ની એમખરમાં સભા એકઠી મળશે. જ્યારે તેના

કાનુન બુકના પહેલા ભાગના ૧ ને ૨ ના કાયદામાં કરેલ સુધારો.

સભાસદો એકઠા થઈ સવા દસ વાગે કામ શરૂ કરશે અને એક વાગે સભા ખરખાસ્ત થશે. જો વધારે કામ નહિ હોય તો ઠરાવેલ વખતથી

પહેલાં પણ ખરખાસ્ત થશે.

આ કાઉન્સીલની બેઠકો બીજે કોઈપણ ઠેકાણે અને કોઈપણ વખતે જ્યારે જરૂર જણાશે ત્યારે વધુ મતે ઠરાવ્યા પ્રમાણે મળશે.

આ કાઉન્સીલની બેઠક માત્ર જમાયત ખાનામાંજ થશે. જો કોઈ પણ માણસ પોતાને ઘેર અથવા બીજે કોઈપણ ઠેકાણે મીટીંગ બોલાવશે તો તે બેઠક વખતે કરેલા ઠરાવો કાઉન્સીલ કબુલ રાખશે નહિ.

આ કાઉન્સીલની બેઠકો બીજે કોઈપણ ઠેકાણે અને કોઈપણ વખતે જ્યારે જરૂર જણાશે ત્યારે વધુ મતે ઠરાવ્યા પ્રમાણે મળશે.

૩. જો કોઈપણ સભાસદને કાંઈપણ દરખાસ્ત મુકવાની હોય તો તે નવો. દરખાસ્ત તેણે લખીતવાર મુકવી પણ મોઢેથી મુકવી નહિ.

૪. જમાયતને લગતો પસાર કરેલો કોઈપણ ઠરાવ છ મહિના સુધી ફેરવી શકાશે નહિ. જો કોઈપણ સભાસદ તેમાં ફેર- નવો. ફાર કરવા સાડ કાંઈપણ સૂચના છ મહિનાની અંદર કરે

તો તેણે તે બાબત લખીત અરજી કરવી અને તે સંબંધી હિલચાલ હાજર રહેલા બે ત્રતીયાંશ સભાસદોથી જો નકી કરાય તોજ તે અમલમાં મુકાશે.

૫. મૌલાના હાજર ઇમામે તા. ૧૬ જાનેવારી ૧૯૧૨ ના દીવસે કરાચી ખાતે કરેલ ફરમાન મુજબ કાઉન્સીલના પ્રેસીડેન્ટના હોદ્દામાં દર બાર મહિને ફેરફાર કરવામાં આવશે.

૬. ખુદા ન કરે અને કદાચ ઇસ્માઈલી મુરીદોમાં કેાઈ સાધારણ ફેજદારી કેસ ઉભો થાય અથવા તે કેાઈ સાધારણ તકરાર પડે તો તે કેસ કાઉન્સીલ આગળ રજુ કરે અને જેને તેનો ચુકાદો કરવાનો હક છે.

૭. જે પ્રતિવાદી તેને જોલાવેલ વખતે કાઉન્સીલમાં હાજર ન થાય અથવા તે પોતાની ગેરહાજરી બાબત ખબર ન આપે તો તે કેસ કાઉન્સીલ પોતાની મરજી મુજબ મુલતવી રાખશે અથવા તે ચલાવશે અને જે ચુકાદો આપશે તે બંને પક્ષે કબુલ કરવો પડશે.

સમન્સ મળ્યા પછી જે પ્રતિવાદી કાઉન્સીલમાં હાજર નહિ થાય તો તેની ગેરહાજરીને માટે તેને ગુનાગારીની શિક્ષા કરવાની કાઉન્સીલને સત્તા છે.

૮. જે જરૂર જણાશે તો ફેજદારી કેસની ફર્યાદ ન્યાય કોર્ટમાં નવો. કરવાની પરવાનગી કાઉન્સીલ ફર્યાદી પક્ષને આપી શકશે.

૯. દિવાની કાવા દાવામાંથી જે કેાઈપણ પક્ષ વચ્ચે ફેજદારી કેસ ઉભો થાય તો જ્યાં સુધી જેઉ પક્ષો કબુલ નહિ કરે ત્યાં સુધી કાઉન્સીલ તે કેસ હાથમાં લેશે નહિ.

૧૦. કાઉન્સીલના ચુકાદાની વિરુદ્ધ કેાઈપણ પક્ષકાર મૌલાના હાજર ઇમામ હિજ હાઈનેસ સર આગાખાનને અપીલ કરવા ઇચ્છા રાખતો હોય તો આખા કેસની કાપી આપવા બદલ તેની પાસેથી રૂ. ૨૦) ની ફી લેવામાં આવશે ને તે બાબતની પહેાંચ આપવામાં આવશે.

કાઉન્સીલના ચુકાદાની નકલ મળ્યા પછી ત્રણ માહિનાની અંદર કાઉન્સીલ સમક્ષ અપીલની કૉપી રજુ કરવી અને અસલ નકલ ઉપર સહી કરાવી લેવી. જે તે તેમ નહિ કરશે તો તેની અપીલ રદ ગણાશે.

૧૧. કાઉન્સીલે આપેલ ચુકાદાની નકલ પક્ષકારો જ્યારે માંગશે કાનુન યુકના પહેલા ત્યારે આઠ આના ફી લીધા બાદ તેમને આપ-
માગના ૭૬મા કાયદામાં વામાં આવશે.
કરેલ સુધારો.

જે કોઈપણ માણસને સાક્ષીઓ તથા પક્ષકારોની જુખાનીઓની કૉપી લેવાની ઈચ્છા થાય તો દર સો શબ્દની કૉપી કરવા માટે બે આના પ્રમાણે તેની પાસેથી પૈસા લઈ કૉપીઓ આપવામાં આવશે જેમાંના અરધા પૈસા સેક્રેટરીને આપવામાં આવશે.

૧૨. કાઉન્સીલે સજા કરેલ માણસ જે કાઉન્સીલ પાસે માફી વાસ્તે ખરા મનથી આજીજી કરે તો વધુ મતે કાનુન યુકના પહેલા તેને માફી આપવાનો કાઉન્સીલને હક છે.
માગના ૮૮મા કાયદામાં અથવા તો વધુ મતે શિક્ષામાં ઘટાડો કરવાનો પણ હક છે. પણ કાઉન્સીલે
કરેલ સુધારો.
ફરમાવેલ ગુનાગારીમાં માફી અથવાતો તેમાં બિલકુલ ઘટાડો કરવા દેવામાં આવશે નહિ.

૧૩. જે કોઈપણ માણસને કાઉન્સીલે જમાયતખાનામાં આવતો નવો. ખંધ કર્યો હોય તો જમાયત ખાનામાંજ જમણુ વખતે તેને ભાગ લેવા દેવામાં આવશે નહિ, પછી ગમે તો તે ખાણું હીઝ હાઇનેસની જન્મ ગાંઠને લીધે અપાતું હોય કે લગ્ન પ્રસંગને લીધે થતું હોય. તેમજ તેને શાહુ તુરેલ કે પીર અમીરની હરગાઓમાં જવા દેવામાં આવશે નહિ.

૧૪. જે કોઈપણ માખાપ પોતાની છોકરીની સગાઈ જમાયત-
નવો. ખાનાના રજીસ્ટરમાં નોંધાવ્યા પછી કોઈ બીજા સાથે

પરણાવી દે તો કાઉન્સીલને તેને નાત બહાર મુકવાની શિક્ષા કરવાની સત્તા છે. તેમજ જે પરણનાર કે જેની સગાઈ જમાયતના ચોપડામાં નોંધાઈ હોય તે જે કોઈ બીજી છોકરીને પરણે તો તે પણ ગુનેહગાર ઠરશે અને નાત બહાર મુકવાની શિક્ષાને પાત્ર થશે.

૧૫. જે બીજા દેશનો કોઈપણ ઇસ્માઈલી કરાચીમાં લગ્ન વાસ્તે નવો. આવે અને જે તે તે ઠેકાણુના મુખી, ચાતો કામડીઆ અથવાતો અમલદાર પાસેથી સરકાર સાહેબના કોઈપણ જાતના દેવામાંથી મુક્ત છે એવું સરટીફિકેટ ન લાગ્યા હોય તો કાઉન્સીલને ચોખ્ખા લાગશે તેટલું ડિપોઝિટ ચાતો જામીનગીરી તેની પાસેથી તે લેશે. ઉપર જણાવેલ અમલદારો પાસેથી એવું સરટીફિકેટ રજુ કરવાનો જે વખત આપવામાં આવે તે હીંદુસ્તાનની અંદર જે મહિનાનો ને આફ્રીકાની અંદરની કોઈ પણ જગ્યા માટે ચાર મહિનાનો ઠરાવેલ છે. જે આ પ્રમાણે તે સરટીફિકેટ રજુ ન કરે તો જામીન પાસેથી ડિપોઝિટ મુકેલ નાણું કાઉન્સીલ વસુલ કરશે અને તેની રસીટ તેને આપવામાં આવશે.

૧૬. સગાઈ, લગ્ન અને ફરી લગ્ન થતી વખતે કાઉન્સીલ વર અને કન્યા પોતાનો ઈમામી ઇસ્માઈલી ધર્મ કાનુન બુકના પહેલા બાગના ૬૭મા કાયદામાં કરેલ સુધારો. કોઈપણ બદલશે નહિ તેની ખાત્રી સાફ વર કન્યાની અથવા તેમના માબાપોની સહીઓ લેશે. કદાચ તે બેમાંથી એકાદ પોતાનો ધર્મ બદલે તો નીચે લખેલ શરતો પ્રમાણે તેને ચાલવું પડશે.

અ. સગાઈ પછી અને શાદી પહેલાં વર પોતાનો ધર્મ બદલે તો કન્યાને જે ઘરેણું તથા લુગડાં જે વર તરફથી આપવામાં આવ્યાં હોય અને જેની નોંધ જમાયતમાં લેવાઈ હોય તે તેને પાછાં આપ્યા સિવાય લગ્નનો કરાર તુટી ગયેલ સમજવો.

બ. લગ્ન થયા પછી અથવા ફરી લગ્ન કર્યા પછી જે વર પોતાનો ધર્મ બદલે તો જે સઘળાં ઘરેણાં અને લુગડાં વરે કન્યાને

આખ્યાં હોય અને જેની નોંધ જમાયતમાં લેવાઈ હોય તે તમામ કન્યાની માલીકીનાં ગણાશે અને વરને છુટાછેડા કીધા ગણાશે.

ક. સગાઈ પછી અને શાદી પહેલાં કન્યા પોતાનો ધર્મ બદલે તો જે સઘળાં કપડાં અને ઘરેણા વર તરફથી તેને આપવામાં આવ્યાં હોય અને જેની નોંધ જમાયતમાં લેવાઈ હોય તે બધાં વરને પાછાં લેવાનો હક છે અને લગ્નનો કરાર તુટી ગયેલ ગણાશે.

ડ. લગ્ન અથવા ફરી લગ્ન થયા પછી કન્યા પોતાનો ધર્મ બદલે તો જે સઘળાં લુગડાં અને ઘરેણાં લગ્ન યા ફરી લગ્ન વખતે કન્યાને આપવામાં આવ્યાં હોય ને જેની નોંધ જમાયતમાં લેવામાં આવી હોય તે બધાં તેના ધણીને પાછાં લેવાનો હક છે. જમાયતના રિવાજ પ્રમાણે શાદીના કરારમાં બતાવેલ અમુક રકમ જેને મોહોર કહે છે તે ઉપર કન્યાનો હક રહેશે ને તે કન્યાને છુટાછેડા આપેલ ગણાશે.

૧૭. કરાચીમાં કોઈ આપણા જ્ઞાતી ભાઈની સગાઈ થઈ હોય અને કાનુન જુકના પહેલા કન્યા પુખ્ત ઉમરની થઈ હોય તો કન્યાના મા બાગના ૧૦૧મા કાયદા- આપ અને સગાં વહાલાંના કહેવાથી કાઉન્સીલે માં કરેલ સુધારો શાદીનું કામ ત્રણથી છ મહિનાની અંદર નિકાલ કરવા બાબતની નોટીસ વરને આપવી. નોટીસ આપવા છતાં શાદીનું કામ થાય નહિ અથવા પરણનાર માણસનો પત્તો મળતો ન હોય તો કાઉન્સીલે આવી સગાઈ તોડી નાંખવી અને છોકરીના માબાપ અથવા સગાં વહાલાંને કન્યા બીજા સાથે પરણાવવાની છુટ આપવી.

જમાયતના રજીસ્ટરમાં જે માણસની સગાઈ નોંધવામાં આવી હોય અને કન્યાનાં મા બાપ તરફથી છોકરીનાં લગ્ન કરવામાં નકામી ઢીલ કરે છે એવી જો કાઉન્સીલને વર તરફથી અરજી કરવામાં આવે તે બાબત કાઉન્સીલ તપાસ કરશે

અને જો છોકરી ઉમર લાયક થઈ હશે અને તેનાં મા બાપ તેનાં લગ્ન સંબંધી અસુધટતાં કારણ જણાવશે તો કાઉન્સિલ તેને યોગ્ય લાગે તેવાં પગલાં ભરી યોગ્ય વખત આપી લગ્ન કરાવી આપશે.

૧૮. ધણી અને ધણીઆણી વચ્ચે કોઈ ગંભીર તકરાર થાય અને કાનુન બુકના પહેલા તેઓની જુદા પડવાની ઇચ્છા હોય તો આ ભાગના ૧૦૨ કાયદામાં જાણત તેમની વચ્ચે સમજૂતી કરાવી અપવાની કરેલ સુધારો. કાઉન્સિલની ફરજ છે. છુટાછેડા ન અપાય તો ધણી સાડું અને આજ કારણથી કાઉન્સિલે તેઓને સલાહ સંપીથી સમજૂતી કરાવી આપવામાં પોતાથી બનતું કરવું. છતાં પણ કાઉન્સિલને એમ લાગે કે તે ધણી ધણીઆણી સંપીને રહી શકવાં મુશ્કેલ છે અને ધણી પોતાની ખૈરીને છુટાછેડા આપવા માગતો હોય તો કાઉન્સિલે વધુ મતે તે બાઈના નિર્વાહ વાસ્તે અમુક રકમ મુકરર કરાવી આપવી. આ રકમ જો ધણી આપવા ના પાડે તો ધણીને યોગ્ય સજા કરી તેની ખૈરીને તે રકમ કાઉન્સિલે અપાવવી. હવે ખૈરી તે રકમ લેવા ઇન્કાર કરે તો તે રકમ ધણી પાસેથી લઈ તેને છુટો કરવો અને તે રકમ કાઉન્સિલમાં ડિપોઝિટ તરીકે રાખવી. એવીજ રીતે જો ખૈરી પોતે છુટાછેડા માગે અને જણાવેલાં કારણો કાઉન્સિલને ખરાં લાગે તો કાઉન્સિલે તે બાઈને મોહોર પગાર અથવા ડિપોઝિટ આખ્યા સીવાય અથવા જેમ કાઉન્સિલને યોગ્ય લાગે તેમ તેને છુટી કરવી.

જ્યાં સુધી કાઉન્સિલ ધણી ધણીઆણીને છુટા છેડાની મંજૂરી નહિ આપે ત્યાં સુધી તે ખરી ગણાશે નહિ. ઘરેણું તથા લુગડાં સંબંધી ફેસલો કરવાની સત્તા કાઉન્સિલને છે અને તેનો આપેલ ચુકાદો બંને પક્ષને કબુલ કરવો પડશે.

૧૯. મીયાંશાહના કબરસ્તાનમાં કોઈપણ માણસ પાકી કબર કાનુન બુકના પહેલા અણાવવા ઇચ્છા રાખતો હોય તો તેને તેમ કર-ભાગના ૧૧૫મા કાયદા-વાની રજા રૂ. ૨૫ ભરવાથી કાઉન્સિલ તેને માં કરેલ સુધારો. આપશે.

કબરને ફરતી નામવાલી કે નામ વગરની કાચી પથરની દિવાલ કરવા માટે રૂ. ૨૦ અને પાંચ વરસની અંદરના બચ્ચાંઓની કબરને ફરતી દિવાલના રૂ. ૧૦ લેઈ તેને તેમ કરવા દેવામાં આવશે.

૨૦. કોઈપણ ઇસ્માઈલીએ ઇસ્ના-અશરી ધર્મને લગતી ધર્મની કાનુન બુકના પહેલા ક્રિયાઓ કરવી નહિ તેમ ઇસ્માઈલી ધર્મથી ભાગના ૧૩૦ મા કાયદા- અથવા તે ચાલુ રીતથી ઉલટી ક્રિયાઓ કરવી માં કરેલ સુધારો. નહિ. જે કોઈ માણસ આ કાયદાનો ભંગ કરશે તેને કાઉન્સીલ નાત બહાર મુકવા સુધીની સજા કરશે.

૨૧. કાઉન્સીલ અથવા તેનો કોઈપણ સલાસદ કોઈપણ ઇસ્માઈલીના લીઆ મુરીદને અસ્ના-અશરીના શોકમાં; લગ્નના ખાણામાં ભાગ લેતો જુએ તો તે સંબંધી કાઉન્સીલ સમક્ષ મોઢેમોઢ ફર્યાદ કરવાની સત્તા તેને આપવામાં આવે છે. જે તે માણસ ગુનેહગાર માલુમ પડશે તો તેને નાત બહાર મુકવા સુધીની સજા કરવામાં આવશે.

૨૨. હિઝ હાઈનેસ મૌલાના હાઝર ઇમામની કરાચીની મુલાકાત કાનુન બુકના પહેલા વખતે કાઉન્સીલ જે પ્રોગ્રામ વધુમતે બહાર ભાગના ૧૩૫ મા કાયદા- પાડશે તે પ્રમાણે દરેક મુરીદે ચાલવું પડશે. આ માં કરેલ સુધારો. હુકમનો અનાદર કરનારને કાઉન્સીલ સજા કરશે.

સરકાર મૌલાના હાઝર ઇમામની જન્મ ગાંઠને પ્રસંગે કાઉન્સીલ જે પ્રોગ્રામ બહાર પાડશે તે પ્રમાણે બધા ઇસ્માઈલી મુરીદોએ ચાલવું પડશે.

૨૩. જે કોઈપણ માણસ ઉપર કાઉન્સીલે ગુનેગારીની રકમ બાંધી કાનુન બુકના પહેલા હોય તો તે ગુનેગારીની રકમ ૧૫ દિવસની ભાગના ૧૪૭ મા કાયદા- અંદર તેની પાસેથી વસુલ કરવામાં આવશે. માં કરેલ સુધારો. કદાચ તે માણસ અપીલ કરવા ધારતો હોય તો પણ તે રકમ તેણે ટાઈમસર ભરી દેવી અને તે ડિપાઝીટ રાખવામાં આવશે. ગુનેગારીની રકમ મુકરર કરેલા વખતની અંદર કોઈ ખાસ

કારણથી ભરવામાં ન આવે તો કાનુન ૧૫૫ તેને લાગુ કરવામાં આવશે. અને કાઉન્સીલ તેને કોઈપણ સજા કરવાને સત્તાવાળી છે.

ગુનેગારીની રકમ કીસ્તતોર નહિ પણ એક સામટી વસુલ કરવામાં આવશે. પણ જો યોગ્ય જણાય તો એક મહિના સુધીની સુદત તે ગુનેગારીની રકમ ભરવા સાડ કાઉન્સીલ વધારી શકશે.

૨૪. જમાયતખાનામાં વપરાતાં વાસણો અને બાંકડાઓ કેાઈ કાનુન છુકના પહેલા માણસ પોતાને ઘેર વાપરવા વાસ્તે લઈ જવા ભાગના ૧૫૦ મા કાયદા- માગતો હોય તો નીચે પ્રમાણે તેની પાસેથી માં કરેલ સુધારો. બાડુ' લેવામાં આવશે.

પહેલી રાતે એક બાંક ઢીઠ અરધો આનો અને ત્યાર પછીની રાત ઢીઠ પા આનો.

એક મોટા ત્રાંબાના થાલાનો દરરોજનો પા આનો.

૧ મોટા તાંબાના દેગડાનો ૦૧ રૂપીયો.

દરરોજ ચાઈનાં ૧ ડઝન રકાખી પ્યાલાનો એક આનો.

દરરોજ કાચના ડઝન ગ્લાસનો એક આનો.

૨૫ સુધી થાળા સાથે ઉપરની ચીજોનો ઉપયોગ કરનાર પાસેથી રૂ. ૫) અને ૨૫ કરતાં વધારે થાળા વાપરનાર પાસેથી રૂ. ૧૦) ડિપોઝિટ લેવામાં આવશે. જે હાલતમાં ચીજો લઈ જવામાં આવી હોય તેવીજ હાલતમાં ચીજો પાછી સોંપવી ને જ્યાં સુધી ચીજો પાછી સોંપવામાં નહિ આવે ત્યાં સુધી બાડુ' ચાલુ રહેશે.

૨૫. જો કેાઈ માણસને ધર્મનુ' પુસ્તક છપાવવા અથવા બહાર નવો. પાડવાની ઇચ્છા થાય તો કાઉન્સીલની રજા સિવાય તે તેમ કરી શકશે નહિ.

૨૬. કેાઈ કારણસર કોઈપણ ભગતની માયના અટકાવવાને નવો. કાઉન્સીલને સત્તા છે. તેવીજ રીતે તેને પાછી માયના કાઢવાની રજા આપવાની પણ કાઉન્સીલને સત્તા છે.

૨૭. કોઈ પણ કાનુનનો તરજુમો (મતલબ) વધુ મતે થાય નવો. તે કબુલ કરવામાં આવશે.

૨૮. જમાયત સંબંધી ખાસ જરૂરી બાબતનો કાઉન્સીલના નવો. મેમ્બરોને ખાસ સરકયુલર ફેરવીને નિકાલ કરવાની પ્રેસીડેન્ટને સત્તા છે.

૨૯. સરકાર મૌલાના હાજર ઇમામના ૧૯૧૨ જાનેવારીની નવો. તા. ૧૬ તથા ૧૭ મી એ ફરમાવેલ હુકમને અનુસરીને ટંડા મહમદખાન અને લસબેલાની કાઉન્સીલોના આપેલા ચુકાદા વિરૂદ્ધની અપીલ સાંભળવાને કરાચીની કાઉન્સીલને સત્તા છે.

૩૦. કામડીઆ હુશેની ઇસ્માઈલ હમેશ મુજબ જમાયતના નવો. સરકાર સાહેબના વરસંદી લેખા માટે દર બે વરસે કરાચીમાં આવશે.

૩૧. ધી શાહ તુરેલ, ટંડા મહમદખાન, સાકરો અને લસ- નવો. બેલાની કાઉન્સીલો તેઓનો માસિક સરકાર સાહેબની કારસાળ દરેક સિંધી મહિનાની ૧૦ થી ૧૨ તારીખની વચ્ચે કરા- ચીની ચીફ જમાયતના વારસ, મુખી અને કામડીઆ તરફ સુંબઈના મૌલાના હાજર ઇમામના હજુર-પૂર-નૂરને મોકલવા માટે મોકલી આપશે.

૩૨. કરાચીની કાઉન્સીલ સરકાર સાહેબીની આવક તથા નવો. ખરચનો હિસાબ મૌલાના હાજર ઇમામના હજુર પુર નુરમાં દર છ છ મહીને મોકલી આપવો.

૩૩. પંજેલાઈની દરેક મંડળીનું જાગરણ રાતના ૧૧ વાગ્યા કાનુન બુકના બીજા સુધી રાખવું પણ પંજેલાઈની ચાંદરાતની ભાગના ૩૧મા કાયદામાં મંડળીની બેઠક ઉનાળામાં રાતના ૧૧ થી ૧ વાગ્યા સુધી અને શિયાળામાં ૧૦ થી રાતના ૧૨ વાગ્યા સુધી રાખવામાં આવશે. હમેશના રિવાજ મુજબ મધ્ય રાત્રીના પંજેલાઈઓએ મીજલસ રાતના ૧ વાગ્યાથી ભરવી.

કોઈ પણ માણસ મીજલસ ભરવાની ઇચ્છા રાખતો હોય તો તેણે તે પ્રમાણે વારસ, મુખી અને કામડીઆની પરવાનગી લઈ કરવું.

૩૪. જમાયતખાનાઓમાં તીજેરી હોય તે ઠેકાણે તમામ પૈસા નવો. બધી મંડળીઓના, પુરૂષો તેમજ સ્ત્રીઓના અને મોટાં કામોની મંડળીઓના વધારાના પૈસાની રકમો તેમાં રાખવામાં આવશે. આ પ્રમાણે તીજેરીમાં સલામતી માટે મુકાયલા પૈસાની રકમોનો હિસાબ દરેક જુદી જુદી મંડળીઓના કરતા કારવતાથી (અમલદારોથી) રાખવામાં આવશે. આવા અનામત મુકાયલા પૈસા સરકારી તીજેરીમાંથી ત્યારેજ માત્ર પાછા કાઢી શકાય કે જ્યારે તે પૈસા મૌલોના હાજર ઇમામના હજુર-પુર-નુર આગળ રાખવાના હોય.



